

Fəallığımızı artırırıq

Gənclər hər bir xalqın gələcəyini və inkişaf yolunu müəyyənləşdirən, cəmiyyətin ictimai-siyasi həyatında yaxından iştirak edən aparıcı təbəqədir. Onlarla düzgün iş strategiyasının müəyyənləşdirilməsi və bu strategiyadan irəli gələn vəzifələrin dəqiqliklə yerinə yetirilməsi nəticəsində bu gün Azərbaycan gənci elm, təhsil, idman, mədəniyyət, incəsənət və s. sahələrdə böyük nailiyyətlər əldə edir.



Gənclər cəmiyyət həyatının bütün sahələrində fəallıq göstərir, ölkəmizin iqtisadi və hərbi qüdrətinin artması, siyasi nüfuzunun yüksəlməsi, milli-mənəvi və ümumbəşəri dəyərlərə əsaslanan vətəndaş cəmiyyətinin möhkəmləndirilməsi işinə əhəmiyyətli töhfələr verirlər. Ona görə də dövlətin gənclər siyasəti bu gün çox önəmlidir. Sevin-dirici haldır ki, gənclik Azərbaycan Prezidenti İlham Əliyevin təşəbbüsləri ilə reallaşan bütün layihələrin icrasında xüsusilə fərqlənir.

Təhsil aldığı Bakı Dövlət Universitetinin tələbələri də dövlət gənclər siyasətindən bəhrələnərək özlərinin potensialını artırır, ictimai fəallıq göstərir. Universitetimizin tələbə-gənclərdən ibarət könüllü dəstələri koronavirus bəlasının ölkəmizdə yayılmağa başlamamışdan öncə də respublikamızda, xüsusən paytaxt Bakıda keçirilən bütün tədbirlərdə yaxından iştirak edib.

Dövlət rəhbərimizin ölkə gəncliyi ilə bağlı arzularının reallaşmasında, irəli sürdüyü davamlı inkişaf konsepsiyasının uğurla həyata keçirilməsində Azərbaycanın Bi-

rinici vitse-prezidenti Mehriban xanım Əliyevanın da xidmətləri böyükdür. Onun irəli sürdüyü layihələr, Heydər Əliyev Fondunun bu layihələrin icrası istiqamətində gördüyü işlər cəmiyyətin ümumi potensialını səfərbər edir. Gənc nəsələ öz bilik və bacarıqlarını nümayiş etdirməkdən ötrü bərabər imkanlar yaradır. Mehriban xanım Əliyevanın elmin, təhsilin dinamik inkişafı, gənc nəslin təlim-tərbiyəsinin yüksək səviyyədə qurulması, yeniyetmələrin sabahın layiqli vətəndaşları kimi yetişməsi istiqamətində məqsədyönlü fəaliyyəti biz gənclər üçün parlaq vətənpərvərlik nümunəsidir.

Azərbaycan gəncliyi bu siyasəti dəstəkləyir, ölkəmizin xoşbəxt gələcəyini, yeni qüdrətli mərhələlərə yüksəlməsini bu strateji inkişaf kursunda görür. Gənclər bu gün məsul vəzifələrə irəli çəkilib, onlara yüksək etimad göstərilir. Ən əsas odur ki, tapşırılan işlərin icrasında xüsusi fəallıq göstərir.

Gənclərin simasında idarəetmə sistemi zamanın çağırışlarına uyğun dəyişir, ölkə həyatına mütərəqqi meyillər daxil olur. Azərbay-

can gəncliyi öz bilik və bacarıqları ilə ölkəmizdə aparılan inkişaf proseslərinə töhfə verir. Gənclərin könüllü xidmət sahələri daha da genişlənir.

Dövlət başçısı gənclərlə çoxsaylı görüşlər keçirir, bilikli olmaq üçün yaxşı oxumağın zəruriliyini qeyd edir. İstəyir ki, öz sahələrində peşəkar olsunlar və fəaliyyətləri ilə ölkəmizin inkişafına daha böyük xidmət göstərsinlər. Doğrudan da, bu gün gənclər ən yüksək meyarlara cavab verirlər - bilik, peşəkarlıq, yenilik, müasirlik baxımından. Eyni zamanda onlar xoşagəlməz hallara qarşı mübarizədə də öndədir.

Azərbaycan Prezidenti dünyanı çənginə almış, pandemiya çevrilərək ölkələri iflic halına salan, insanların sağlamlığına qənim kəsilən, iqtisadiyyata ağır zərbə vuran koronavirusla bağlı görülən tədbirlərə və əldə edilən son nəticələrə diqqət ayırarkən də gənclərin bu sahədə fəallığını xüsusi vurğulayıb. Səhiyyə sisteminin qısa müddət ərzində yenidən qurulmasını, burada xüsusilə TƏBİB-in fəaliyyətini yüksək qiymətləndirən dövlət başçısı onu da bildirib ki, bu sahədə xidmət göstərənlərin əksəriyyəti gənclərdir. Bu nailiyyətlərdə gənc mütəxəssislərin, o cümlədən peşəkarlıqları və vətənpərvərlikləri ilə seçilən könüllülərin əməyi çox böyükdür.

**Səriyyə HƏSƏNOVA,
BDU-nun Beynəlxalq
Münasibətlər fakültəsinin
tələbəsi, könüllü**